

शासकीय सेवेतून सेवानिवृत्त झालेल्या अधिकारी /कर्मचारी यांची राज्य सहकारी निवडणुक प्राधिकरण, पुणे कार्यालयाच्या आस्थापनेवर पुनर्नियुक्ती नंतरच्या वेतन निश्चितीबाबत.

महाराष्ट्र शासन

सहकार, पणन व वस्त्रोद्योग विभाग,
शासन आदेश क्रमांक : आपना१२१७/प्र.क्र.५२/१३स,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०३/०८/२०१७.

- वाचा:-** (१) शासन अधिसूचना, सहकार, पणन व वस्त्रोद्योग विभाग, क्रमांक सीएसएल २०१३/ प्र.क्र. १२४/१५स, दिनांक ३०/०३/२०१३.
- (२) शासन निर्णय, सहकार, पणन व वस्त्रोद्योग विभाग, क्रमांक सववि ३११३/ प्र.क्र. ७२/आस्था१, दिनांक ३१/१०/२०१३
- (३) शासन परिपत्रक, वित्त विभाग क्रमांक सेनिवे-२०१४/प्र.क्र.९९/सेवा-४, दिनांक १६/१०/२०१४
- (४) सहकार, पणन व वस्त्रोद्योग विभागाचे क्रमांक सनिप्रा २०१५/प्र.क्र.१७८/१३-स दि. २४ मे, २०१६.
- (५) शासन निर्णय, सामान्य प्रशासन विभाग क्र. संकीर्ण-२७१५/प्र.क्र.१००/१३ दि. ८ जानेवारी, २०१६
- (६) सचिव, राज्य सहकारी निवडणूक प्राधिकरण, पुणे यांचे पत्र जा.क्र. रासनिप्रा/आस्था/क.प./वेतन निश्चिती-२०१७/१७२२.दिनांक ११/०४/२०१७
- (७) सचिव, राज्य सहकारी निवडणूक प्राधिकरण, पुणे यांचे पत्र जा.क्र. रासनिप्रा/आस्था/क.प./वेतन निश्चिती-२०१७/२८७६.दिनांक २०/०५/२०१७.

प्रस्तावना :-

महाराष्ट्र सहकारी संस्था अधिनियम, १९६० कलम ७३कब नुसार राज्यातील सहकारी संस्थांच्या निवडणूका स्वतंत्र यंत्रणेद्वारे घेण्यासाठी संदर्भ क्र. १ येथील दिनांक ३०/३/२०१३ च्या शासन अधिसूचनेन्वये राज्य सहकारी निवडणूक प्राधिकरण गठन करण्यात आले आहे. राज्य सहकारी निवडणूक प्राधिकरणाच्या आस्थापनेवर दिनांक ३१/१०/२०१३ च्या शासन निर्णयाद्वारे एकूण ४४ पदांना मंजुरी देण्यात आली असून, त्यामध्ये पदभरतीचे माध्यम व भरतीचा प्रकार ठरविण्यात आला आहे. सदर शासन निर्णयातील तरतूदीनुसार शासकीय सेवेतून सेवानिवृत्त झालेल्या अधिकारी /कर्मचारी यांची राज्य सहकारी निवडणुक प्राधिकरणावर कंत्राटी तत्त्वावर वयाच्या ६५ वर्षाच्या कालावधीपर्यंत संदर्भ क्र. ५ येथील शासन निर्णयातील तरतूदीनुसार विहित कार्यपद्धतीने विभागाच्या संदर्भाधीन क्र. ४ येथील पत्रान्वये खुल्या जाहीरातीद्वारे कंत्राटी पद्धतीने पदे भरण्यासाठी मान्यता देण्यात आली होती. उक्त मान्यतेच्या अनुषंगाने सहकार निवडणूक प्राधिकरणाने वर्तमान पत्रात जाहीरात देवून प्राप्त झालेल्या अर्जांमधून विहित केलेली अर्हता व अनुभव विचारात घेवून चार अधिका-यांची कंत्राटी पद्धतीने नियुक्ती केली आहे. वित्त विभागाच्या संदर्भ क्र. ३ येथील शासन निर्णयातील तरतूदीप्रमाणे अशा पुनर्नियुक्ती दिलेल्या अधिकारी/कर्मचा-यांच्या वेतननिश्चिती करण्याचा प्रस्ताव सहकार निवडणूक प्राधिकरणाने उपरोक्त संदर्भाधीन क्र. ६ व ७ येथील पत्रान्वये शासन सादर केला होता. त्यास अनुसरून उक्त अधिका-यांची वेतननिश्चित करण्याची बाब शासनाच्या विचाराधीन होती. त्यानुसार शासन खालीलप्रमाणे आदेश देत आहे.

आदेश :

शासकीय सेवेतुन सेवानिवृत्त झालेल्या अधिकारी /कर्मचारी यांची राज्य सहकारी निवडणुक प्राधिकरण, पुणे कार्यालयाच्या आस्थापनेवर पुनर्नियुक्ती नंतरच्या वेतनाची निश्चिती खालील तक्त्यामध्ये दर्शविल्या प्रमाणे करण्यात येत आहे:-

वेतननिश्चितीचे विवरणपत्र

अधिका-याचे नाव	पदनाम	सेवानिवृत्ती दिनांक	सेवानिवृत्तीच्या वेळचा पे बँड	प्राधिकरणा च्या आस्था पनेवर रुजू दिनांक	पे बँड मधील वेतन	ग्रेड पे	सेवानिवृत्ती च्या वेळचे शेवटचे एकूण मूळ वेतन	मंजूर सेवा निवृत्ती वेतन	पुनर्नियुक्तीनं तर निश्चित होणारे वेतन
१	२	३	४	५	६	७	८	९	१०
श्री.संजीव नरहरी खडके	सह सहकारी निवडणूक आयुक्त	३१.१०.१५	पीबी-१५६००-३-३९१००जी.पी. ६६००	२०.२.१७	२९१८०	६६००	३५७८०	१७८९०	१७८९०
श्रीमती अरुणा शेषराव चव्हाण	उप सहकारी निवडणूक आयुक्त	३०.६.१६	पीबी-१५६००-३-३९१००जी.पी. ५४००	२२.२.१७	२२०९०	५४००	२७४९०	१३७४५	१३७४५
श्री.सिताराम राजाराम शिंदे	विधी सल्लागार	३०.६.१३	पीबी-३७४००-३-६७०००जी.पी. ८७००	१६.२.१७	१) पहिल्या वर्षी रु.५०,०००/- इतके मानधन २) त्यानंतरच्या प्रत्येक वर्षी १० टक्के प्रमाणे वाढ करण्यात येईल.				
श्रीमती अनुराधा शरद काळे	सांख्यिकी अधिकारी	२९.२.१२	पीबी-९३००-२-३४८००जी.पी. ४४००	१.३.१७	१९७७०	४४००	२४१७०	१२०८५	१२०८५

२. सदर अधिकारी/कर्मचारी यांना उपरोक्त क्रमांक २ येथील दिनांक ३१.१०.२०१३ च्या शासन निर्णयानुसार, तसेच संदर्भ क्रमांक ४ येथील दिनांक १६.१०.२०१४ च्या वित्त विभागाच्या शासन परिपत्रकात नमूद केल्याप्रमाणे सेवानिवृत्तीच्या दिनांकास घेत असलेल्या मूळ वेतनावर प्रचलीत दराने महागाई भत्ता अनुज्ञेय राहिल. सदर अधिका-यांची पुनर्नियुक्ती असल्याने त्यांना नियमित शासकीय कर्मचा-यांप्रमाणे स्थानिक पुरक भत्ता, घरभाडे भत्ता व इतर भत्ते अनुज्ञेय नाहीत.

३. सदर आदेश वित्त विभागाच्या अनौपचारिक संदर्भ क्र. ७७/१७/सेवा ५, दिनांक २६.०७.२०१७ नुसार त्या विभागाच्या सहमतीने निर्गमित करण्यात येत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०४११५३६७६०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल ज. चौधरी)

कार्यासन अधिकारी, महाराष्ट्र शासन

प्रति,

१. महालेखापाल (लेखा व अनुज्ञेयता)-महाराष्ट्र १ व २, मुंबई/नागपूर.
२. महालेखापाल (लेखा परीक्षा)-महाराष्ट्र १ व २, मुंबई/नागपूर.
३. आयुक्त, राज्य सहकारी निवडणुक प्राधिकरण, पुणे
४. सहकार आयुक्त व निबंधक, सहकारी संस्था, महाराष्ट्र राज्य, पुणे.
५. सचिव, राज्य सहकारी निवडणुक प्राधिकरण, पुणे
६. अधिदान लेखा अधिकारी, मुंबई.
७. निवासी लेखा परीक्षा अधिकारी, मुंबई.
८. जिल्हा कोषागार अधिकारी, पुणे.
९. निवड नस्ती (१३स)